

لَا إِلَهَ إِلَّا اللَّهُ

رسول اللہ ﷺ نے فرمایا:

- اے لوگو! لَا إِلَهَ إِلَّا اللَّهُ کہہ دو! فلاح پا جاؤ گے۔ [مسند احمد: 376]
- سب سے افضل ذکر لَا إِلَهَ إِلَّا اللَّهُ ہے۔ [سنن الترمذی: 3383]
- جو شخص اس حال میں فوت ہوا کہ اسے لَا إِلَهَ إِلَّا اللَّهُ کا یقینی علم تھا تو وہ جنت میں جائے گا۔ [صحیح مسلم: 134]
- جس کا آخری کلام لَا إِلَهَ إِلَّا اللَّهُ ہو گا وہ جنت میں داخل ہوگا۔ [سنن ابی داؤد: 3116]
- جس بندے نے لَا إِلَهَ إِلَّا اللَّهُ کہا اور پھر اسی پر مر گیا تو وہ جنت میں داخل ہوگا۔ [صحیح مسلم: 94]
- جب بندہ کہتا ہے لَا إِلَهَ إِلَّا اللَّهُ وَاللَّهُ أَكْبَرُ تو اس کا رب اس کی تصدیق کرتا ہے۔
- جب بندہ کہتا ہے لَا إِلَهَ إِلَّا اللَّهُ وَحْدَهُ تو اللہ تعالیٰ فرماتا ہے: میرے علاوہ کوئی معبود نہیں میں اکیلا ہوں۔
- جب بندہ کہتا ہے لَا إِلَهَ إِلَّا اللَّهُ وَحْدَهُ لَا شَرِيكَ لَهُ تو اللہ تعالیٰ فرماتا ہے: میرے علاوہ کوئی معبود نہیں اور میرا کوئی شریک نہیں۔
- جب بندہ کہتا ہے لَا إِلَهَ إِلَّا اللَّهُ لَهُ الْمُلْكُ وَلَهُ الْحَمْدُ تو اللہ تعالیٰ فرماتا ہے: میرے علاوہ کوئی معبود نہیں، میرے لیے ہی بادشاہی ہے اور میرے لیے ہی ہر قسم کی تعریف ہے۔
- جب بندہ کہتا ہے لَا إِلَهَ إِلَّا اللَّهُ وَلَا حَوْلَ وَلَا قُوَّةَ إِلَّا بِاللَّهِ تو اللہ تعالیٰ فرماتا ہے: میرے علاوہ کوئی معبود نہیں اور (گناہ سے بچنے کی) ہمت اور (نیکی کرنے کی) طاقت مجھ ہی سے حاصل ہو سکتی ہے۔
- جس نے اپنی بیماری میں یہ کہا اور پھر فوت ہو گیا اسے دوزخ کی آگ نہیں کھائے گی۔ [سنن الترمذی: 3430]

♦ جو اپنے مال کو خرچ کرنے سے بچائے، دشمن سے جہاد کرنے سے ڈرے اور رات سے خوف کھائے کہ وہ اس کو پریشان کرے گی تو اسے چاہیے کہ وہ اس قول کی کثرت کر دے لَا إِلَهَ إِلَّا اللَّهُ وَسُبْحَانَ اللَّهِ وَالْحَمْدُ لِلَّهِ وَاللَّهُ أَكْبَرُ.

[الادب المفرد: 275]

♦ جو کوئی روئے زمین پر کہتا ہے لَا إِلَهَ إِلَّا اللَّهُ وَاللَّهُ أَكْبَرُ وَسُبْحَانَ اللَّهِ وَالْحَمْدُ لِلَّهِ وَلَا حَوْلَ وَلَا قُوَّةَ إِلَّا بِاللَّهِ تو اس کے (تمام) گناہ مٹا دیے جاتے ہیں خواہ سمندر کی جھاگ کے برابر ہی کیوں نہ ہوں۔ [سنن الترمذی: 3460]

♦ تم میں جو کوئی صبح کرتا ہے تو اس کے ہر جوڑ پر صدقہ لازم ہے۔ ہر مرتبہ سُبْحَانَ اللَّهِ کہنا صدقہ ہے، ہر مرتبہ الْحَمْدُ لِلَّهِ کہنا صدقہ ہے، ہر مرتبہ لَا إِلَهَ إِلَّا اللَّهُ کہنا صدقہ ہے، ہر مرتبہ اللَّهُ أَكْبَرُ کہنا صدقہ ہے، نیکی کا

حکم دینا صدقہ ہے اور برائی سے روکنا بھی صدقہ ہے۔ [صحیح مسلم: 1671]

♦ نماز فجر کے بعد جو شخص سو مرتبہ سُبْحَانَ اللَّهِ کہے اور سو مرتبہ لَا إِلَهَ إِلَّا اللَّهُ کہے تو اس شخص کے گناہ معاف کر دیے جاتے ہیں اگرچہ وہ سمندر کی جھاگ کے برابر ہی کیوں نہ ہوں۔ [سنن الترمذی: 1355]

♦ جس نے صبح کے وقت کہا لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ تو اسے اولاد و اسماعیل میں سے ایک غلام آزاد کرنے کا ثواب ہوگا، اس کے لیے دس نیکیاں لکھی جائیں گی، اس سے دس برائیاں مٹائی جائیں گی، اس کے دس درجات بلند کیے جائیں گے اور وہ شام تک کے لیے شیطان سے حفاظت میں رہے گا اور اگر شام کو یہ کہہ لے تو صبح تک کے لیے یہی کچھ ہے۔ [سنن أبی داؤد: 5077]

♦ جس نے صبح کے وقت دس بار یہ کہا لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَالْحَمْدُ وَهُوَ عَلَى كُلِّ شَيْءٍ قَدِيرٌ اللہ اس کے لیے اس کی وجہ سے دس نیکیاں لکھتا ہے، اس کے دس گناہ معاف کرتا ہے، اس کے دس درجے بلند کرتا ہے، اسے چار غلاموں کے آزاد کرنے کے برابر ثواب ملتا ہے اور شام تک یہ کلمات اس کی حفاظت کرتے ہیں۔ جس نے ان کو اپنی مغرب کی نماز کے بعد کہا تو صبح تک ایسا ہی ہوتا ہے۔ [صحیح الترغیب والترہیب: 474]

♦ جس نے صبح کی نماز سے فارغ ہونے کے بعد دس بار کہا لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ اس کی وجہ سے اسے سات باتیں عنایت ہوتی ہیں، اللہ

اس کے لیے دس نیکیاں لکھتا ہے اور اس سے دس برائیاں دور کرتا ہے، اس کے دس درجے بلند کرتا ہے اور دس جانوں کے آ زاد کرنے کے برابر اس کو ثواب ملتا ہے، شیطان سے اس کی حفاظت ہوتی ہے، وہ ہر مکروہ چیز سے محفوظ رہتا ہے اور اس روز شرک کے علاوہ اس کے سب گناہ

معاف ہو جاتے ہیں اور جس نے اس کو مغرب کے بعد کہا اس کو بھی رات میں ایسا ہی ثواب دیا جاتا ہے۔ [صحیح الترغیب والترہیب: 475]

• جس نے یکم دن میں سو دفعہ پڑھا لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ اسے دس غلاموں کو آ زاد کرنے کا ثواب ملے گا اور اس کے لیے سو نیکیاں لکھ دی جائیں گی اور اس کی سو برائیاں مٹا دی جائیں گی اور اس دن وہ شیطان کے شر سے محفوظ رہے گا یہاں تک کہ وہ شام کر لے اور کوئی شخص (اس دن) اس سے بہتر عمل نہیں لاتا سوائے اس شخص کے جو اس سے زیادہ کرے۔ [صحیح البخاری: 6403]

• میں بیٹھ کر اللہ کا ذکر کروں اللَّهُ أَكْبَرُ، الْحَمْدُ لِلَّهِ، سُبْحَانَ اللَّهِ، لَا إِلَهَ إِلَّا اللَّهُ یہاں تک کہ سورج طلوع ہو جائے (یہ) مجھے اولاد اسماعیل میں سے دو یا اس سے زیادہ غلام آ زاد کرنے سے زیادہ محبوب ہے اور عصر کے بعد سے غروب آفتاب تک (اللہ کا ذکر کرنا) مجھے اولاد اسماعیل میں سے چار غلام آ زاد کرنے سے زیادہ محبوب ہے۔ [مسند احمد: 22194]

• جو شخص مغرب کے بعد دس مرتبہ پڑھے گا لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ عَلَى كُلِّ شَيْءٍ قَدِيرٌ اللہ (اس کی حفاظت کے لیے) اسلحہ بردار فرشتے مقرر کر دیں گے جو اس کی صبح تک شیطان سے حفاظت کریں گے۔ [سنن الترمذی: 3534]

• جو شخص اپنے بستر پر جا کر یہ دعا پڑھے تو اس کے سارے گناہ معاف کر دیے جاتے ہیں اگرچہ سمندر کی جھاگ کے برابر ہوں لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ، لَا حَوْلَ وَلَا قُوَّةَ إِلَّا بِاللَّهِ، سُبْحَانَ اللَّهِ، وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ۔

[صحیح ابن حبان: 5528]

• جس شخص کی رات کو آنکھ کھل گئی اور اس نے جاگ کر یوں کہا لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، الْحَمْدُ لِلَّهِ وَسُبْحَانَ اللَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ پھر (اس کے بعد) کہا اللَّهُمَّ اغْفِرْ لِي ياكُونِ

بھی دعا کی تو اس کی دعا قبول کی جاتی ہے اور اگر اس نے وضو کیا اور نماز پڑھی تو اس کی نماز قبول کی جاتی ہے۔ [صحیح البخاری: 1154]

• آپ ﷺ جب رات کو بھوک کی شدت کی وجہ سے کروٹیں بدلتے تو (یدعا) پڑھتے لَا إِلَهَ إِلَّا اللَّهُ الْوَاحِدُ الْقَهَّارُ رَبُّ السَّمَاوَاتِ وَالْأَرْضِ وَمَا بَيْنَهُمَا الْعَزِيزُ الْغَفَّارُ کوئی معبود برحق نہیں مگر اللہ، جو اکیلا بہت زبردست ہے، آسمانوں، زمین اور ان دونوں کے درمیان تمام چیزوں کا رب ہے، وہ بہت غالب، بہت بخشنے والا ہے۔ [السلسلة الصحيحة: 2066]

• نبی کریم ﷺ پریشانی آنے پر یہ فرماتے تھے لَا إِلَهَ إِلَّا اللَّهُ الْعَظِيمُ الْحَلِيمُ لَا إِلَهَ إِلَّا اللَّهُ رَبُّ الْعَرْشِ الْعَظِيمِ لَا إِلَهَ إِلَّا اللَّهُ رَبُّ السَّمَاوَاتِ وَرَبُّ الْأَرْضِ رَبُّ الْعَرْشِ الْكَرِيمِ اللہ کے سوا کوئی معبود نہیں ہے جو نہایت عظمت والا بردبار ہے، اللہ کے سوا کوئی معبود نہیں ہے جو عرش عظیم کا رب ہے، اللہ کے سوا کوئی معبود نہیں جو آسمانوں کا رب اور زمین کا رب، عرش کریم کا رب ہے۔ [صحیح مسلم: 69]

• سیدنا علیؑ سے روایت ہے وہ کہتے ہیں کہ جب مجھ پر مصیبت آئی تو رسول اللہ ﷺ نے مجھے سکھایا ہے کہ میں کہوں لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ اللَّهِ وَتَبَارَكَ اللَّهُ رَبُّ الْعَرْشِ الْعَظِيمِ وَالْحَمْدُ لِلَّهِ رَبِّ الْعَالَمِينَ اللہ کے سوا کوئی معبود نہیں، وہ نہایت بردبار سخی ہے، اللہ پاک ہے اور اللہ کی ذات بڑی بابرکت ہے، وہ عرش عظیم کا رب ہے اور تمام تعریف اللہ کے لیے ہیں جو تمام جہانوں کا رب ہے۔ [مسند احمد: 701]

• بہترین دعا عرفہ کے دن کی دعا ہے اور بہترین بات جو میں نے اور مجھ سے پہلے انبیاء نے کہی وہ کلمہ ہے لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ۔ [سنن الترمذی: 3585]

اپریل 2019 | المیزان: 4

الہدیٰ پبلیکیشنز (پرائیوٹ) لمیٹڈ

7-اے کے بروہی روڈ H-11/4 اسلام آباد، پاکستان +92-51-4866130-1 +92-51-4866125-9

کراچی: 2-35844041 +92-21-35844041 لاہور: 41-35239040 +92-42-35239040

www.alhudapublications.org | www.alhudapk.com

www.farhathashmi.com

AL-HUDA
Publications (Pvt) Ltd.

